

# Id-Djalett Malti tas-Siggiwin

**kitba ta' Carmel Vella\***

## Djaletti Reġjonali

Huwa maghruf sew li f'kull pajjiż l-abitanti, barra li jtkellmu l-ilsien uffiċjali tal-post, ssibhom jużaw djalett, jew lingwaġġ ta' l-istess ilsien f'inhawi differenti tal-pajjiż li jkun. Fi Franza il-Franċiż uffiċjali kif mitkellem f'Parigi iwarja sew minn dak li jtkellmu l-abitanti ta' Marsilja fin-nofsinar tal-pajjiż, kif ukoll dawk ta' Bordeaux fil-punent, ta' Lille fit-Tramuntana jew dawk ta' Strasbourg fil-lvant. L-istess fl-Italja, fejn kull reġjun u wkoll kull provinċja ssib li t-Taljan li jtkellmu n-nies tal-post bilkemm jiftiehem mat-Taljan pur tat-Toskana. L-Isqalli, in-Naplitan, il-Pjemontiż huma kważi lingwi fihom infushom li ma tantx jifhmuhom dawk li jghixu f'reġjuni ohra ta' l-Italja.

Illum, bis-sahha tal-mezzi tal-komunikazzjoni - ġurnali, radju u televiżjoni - kif ukoll bit-tagħlim fl-iskejjel, l-ilsien propju ta' kull pajjiż stabilixxa ruhhu f'livell nazzjonali u sar mitkellem u miftiehem f'ull rokna tal-pajjiż li jkun. Imma, bejniethom, in-nies baqghu jikkomunikaw ma' xulxin bid-djaletti, jew *patois*, antiki tagħhom, djaletti reġjonali li tnisslu hafna żmien ilu meta bejn reġjun u iehor ma kiex hemm mezzi ta' komunikazzjon faċli u l-abitanti kienu maqtughin ferm minn xulxin.

## Djaletti tal-Malti

Issa niġu għal Malta li, imqabbla ma' pajjiżi ohra bhall-Italja, Franza u Spanja, mhix ikbar minn belt provinċjali tagħhom. Sadattant, f'Malta u f'Għawdex issib ukoll in-nies ta' kull distrett jew raħal jikkomunikaw flimkien bi kliem imsawwar b'mod differenti mill-Malti mitkellem fil-Belt u fl-inhawi tal-Port, fejn in-nies jtkellmu l-Malti uffiċjali kif użat mill-midja kollha fil-gżejjer tagħna.

Izda hawn ta' min jghid li, għalkemm il-Malti tal-Belt hu aċċettat bhala l-ilsien xempju, fil-fatt dak mitkellem fl-irhula mbiegheda tal-kampanja kien propju l-ilsien tal-Maltin u l-Għawdxin sa minn żmien il-Fenici, u minn żmien il-hakma Għarbija xi elf sena ilu. Izda ġara li biż-żjarat ta' bahħara barranin li kienu jaslu fil-portijiet tagħna, in-nies li kienu jghixu f'dawk l-inhawi bdew jinqdew bi kliem minn ilsna oħrajn li kienu jisimghu minn dawk il-bahrin biex ikunu jistgħu jiftiehem u b'hekk, il-Malti safi li kien mitkellem sa , nġhidu ahna, qabel il miġja tal-kavallieri, thallat ma' kliem Sqalli, Taljan xi ffit Spanjol u Franċiż u, aktar tard, ma' l-Ingliż meta sirna kolonja Inġliża fil-bidu tas-seklu dsatax. Permezz ta' dik it-tahlita ta' kliem barrani il-Malti semitiku' jew safi, iddakar sewwa bi kliem Romantiku u Inġliż li nisimghu illum, tant li dan issa ġie aċċettat bhala l-Malti uffiċjali li x'uħud isejhulu Malti 'pulis'. Imma dejjem jibqa' l-fatt li l-Malti mitkellem fl-irhula ta' qalb l-ghelieqi huwa l-Malti bażiku u huwa għajb li qajla qajla qed jintilef mar-riħ. Sa mitejn sena ilu dak il-Malti 'safi' kien għadu mferrex ma' kullimkien tant li fil-*Lexicon*, jew Dizzjunarju, ta' Mikiel Anton Vassalli, li hareg fil-

bidu tas-seklu dsatax, intuza dak it-tip ta' Malti antik u mhux il-Malti li naqraw dażmien.

Fil-fatt, ukoll llum fadal għadd sewwa ta' nies fil-kampanja li għadhom jużaw il-Malti antik jew, kif inhu magħruh "tar-rahāl". Haġa tassew kurjuża kif f'kull rahāl, fiż-żewġ gzejjer Maltin, issib lingwaġġ varjat sewwa bejn post u iehor. Hekk, nghidu ahna, tispikka ferm id-differenza bejn il-Malti mitkellem mir-rahlin tal-Mosta u dawk ta' l-Imqabba. Is-Sigġiwin ukoll għandhom il-lingwaġġ tagħhom li, fl-opinjoni tiegħi, huwa fit-triq tan-nofs bejn iż-żewġ estremi li għadni kif semmejt.

## Djalett tas-Sigġiewi

Is-Sigġiewi fl-antik kien rahāl tal-bdiēwa maqtugh mill-inhawi kummerċjali ta' madwar il-port, għalkemm qrib sewwa ta' l-Imdina li kienet il-belt ewlenija ta' Malta. Izda din il-belt qadima qatt ma kienet meqjusa xempju tal-Malti "modern". Jien niftakar li sas-snin ghoxrin u tletin tas-seklu li għadu kif għadda, kwazi kullhadd fis-Sigġiewi kien għadu jitkellem id-djalett lokali, ukoll dawk ta' ċerta edukazzjoni, inklużi l-ftit professjonisti u l-qassisin. Sintendi, għalkemm fuq medda mnaqqsa, dan id-diskors djalettali fis-Sigġiewi għadu jinstema' sa llum, l-aktar fost il-bdiēwa u l-haddiema ta' l-id .

Kien wara l-influss ta' nies minn nahat tal-Kottonera, li ġew bhala rifuġjati fis-Sigġiewi matul l-ahhar gwerra dinjija, li naqas sewwa l-użu tal-Malti lokali. Minn dak iż-żmien 'l hawn thallatna sewwa ma' nies li kienu jtkellmu bil-Malti 'pulit' u ftit ftit il-ġenerazzjoni l-ġdida bdiet taddotta dik il-linjā. Issa għaddew aktar minn sittin sena minn dak iż-żmien u l-Malti verament rahli fis-Sigġiewi naqas qatigh.

Bil-ghan li dak il-Malti à la Sigġiwija ma jkomplix jgħib għal kollox, ser nagħti xi eżempji ta' kliem biex nuri kif dan ivarja mill-Malti ufficjali tal-lum. Irrid nghid li dan hu biss eżercizzju sempliċi ta' osservazzjonijiet tiegħi, għax biex jinghata hjiel xjentifiku ta' dan il-kuncett djalettali ikun jehtieg studju aktar fil-fond, fejn żgur li jinstabu aktar elementi li minnhom wiehed ikun jista' jstabilixxi ċerti regoli u eċċezzjonijiet.

## Xi ftit eżempji ta' tibdil

It-tibdil ewlieni bejn il-pronunzja tas-Sigġiewi u dik tal-Malti ufficjali jikkonsisti essenzjalment fil-qlib, jew tghawwiġ, tal-vokali **a, e i, o, u**, jiġifieri il-mod kif dawn jitlissnu fl-ambitu tal-kelma.

### Nibdew mill-vokali 'a'

- (i) Fi kliem li fih din il-vokali bl-aċċent fuqha, din tinqaleb fil-vokali 'u', li tixbah l-'oo' fil-kelmiet Ingliżi "moor", u "poor". Eżempji: mār = mur (li tinhass l-istess bħal 'moor'). Hekk ukoll rās = rus, hmār = hmur, swār = swur, fràn - frun, sàla = sula, hitàn = hitun, kappillàn = kappillun, Kaspàn = Kaspun u ohrajn bħal dawn.
- (ii) Hawn ta' min-josserva li meta l-à taħbat qabel żewġ konsonanti, din ma tibdilx lehenha u tibqa' titlissen 'a', kekk insibu: pitàzz, katnàzz, tirànn, xàtt, kavàll, kuràġġ, àrt, pastàrd, dahhàlt, rkànt, mard, eċċetra.....
- (iii) Ftit kliem fejn l-a tkun qabel żewġ konsonanti imma tinsab fis-sillaba ta' qabel l-ahhar (il-penultma) din titbiddel fil-vokali u bħal fil-kas ta l-à kif urejna taht (i) hawn fuq.

Eżempji: pàpra = pupra, sàgra = sugra, pàgru = pugru, pàlju = pulju - imma dawn huma eċċezzjonijiet.ghax ġeneralment l-à tas-sillaba penultima tibqa' titlissen 'a'. Eżempji: karta, balla, halfa, għalqa, daqqa, qatra, artna, paġna, eċċ...

- (iv) Hekk ukoll meta l- a ta' l-ahhar sillaba ma jkollhiex aċċent fuqha, din tibqa' tinstema' 'a', bhal: tamal, fahal, satal, ġabar, sebah, fetah, eċċ..
- (v) Meta l-vokali 'a' tahbat fi tmiem ta' kelma, bhal 'kelba', fis-Sigġiewi aktarx naghtuha lehen ta' dittong 'æ', jiġifieri bejn l-a u l-e, lehen li jixbah hafna lill-artiklu Ingliż 'a' - *a boy. a man*. Hekk, fl-eżempji li ġejjin, insibu li l-ahhar 'a' titlissen 'æ' jew bhal 'a' f' 'a boy': per Eż: mejdæ, wejbæ, bejtæ, sejbæ, werqæ, xebbæ, trejqæ, žiedæ , ġliedæ, eċċ.

Hawn ukoll insibu eċċezzjonijiet fejn l- a ma tbiddilx lehenha u tibqa 'a' naturali: Eżempji: karta, santa, barda, banda, forka, sakra, ċappa, artna, eċċ.

### Vokali 'e'

Issa niġu għall-vokali 'e': Fl-ahhar żewġ kelmiet ta' (iv) hawn fuq, (i.e. sebah u fetah), ghalkemm l-'a' ma tbiddilx lehenha, il-vokali 'e' li fuqha jaqa' l-aċċent bid-djalett tas-Sigġiewi ukoll tibdel lehenha fid-dittong æ. Mela 'sebah' issir 'sæbah' u 'fetah' issir 'fætah'. Bhal dawn hemm hafna ohrajn kif naraw minn dawn l-eżempji li ġejjin: xebba = xæbbæ, bejta = bæjtæ, mejda - maedæ, werqa = wærqæ, trejqa = træjqæ, setta = sættæ

L-istess jiġri meta l- e bl-aċċent tahbat quddiem żewġ konsonanti, fejn din tinhass 'æ' jew bhal a bl-Ingliż f' *a boy*. Eżempji: dell = dæll, kelb = kælb, serp = særp, ferħ = færh, ebel = gæbel, meraq = mæraeq, rukkell = rukkæll, pinzell = pinzæll, farfett = færfætt, Kuncett = Kuncætt, bukkett = bukkætt, kurkett = kurkætt .

Fi kliem li fih id-dittong 'ie' u jispiċċa bl-'a', din ukoll inlissnuha 'æ'.

Eżempji: sieqha = sieqæ, tieqa = tieqæ, tiġieġa = tiġieġæ.

### Vokali 'o'

Din, bhal vokali 'a', tinqaleb f' 'u', jekk ikolla l-aċċent fuqha, f' sillaba qabel ta' l-ahhar. Eżempji: hodor = hudor, sodor = sufor, bodbod = budbod, boċċa - buċċa, bolla = bulla, bosta = busta, horga = hurġa, skola = skula, soppa = suppa, proxxmu = pruxxmu, Mosta = Musta, borma = burma, hobza = hubza. Ma' dawn inżidu 'oġġett' li ssir 'uġġett' ghalkemm ma fihix aċċent fuq l-o.

Hemm ukoll eċċezzjonijiet fejn l-o ma jinbidilx: Eżempji - loqom, ghorfa, toqba.

Meta l-o ikun fl-ahhar sillaba jew f' sillaba wehedha din tibqa' titlissen 'o'. Eżempji: bodbod = budbod, qoton = quton, lodor = luzor, patalott, irodd, kapott

### Vokali 'i'

Din hi vokali pura u fil-lingwaġġ tas-Sigġiewi ma tbiddilx lehenha - dejjem tibqa' titlissen 'i' normali.

Eżmpji: sid, id, vit, rit, Rita, haxix, sardin, sabih, kazin, bir, ġardin, eċċ

## Vokali 'u'

Dil-vokali hi ukoll meqjusa bhala vokali pura imma fis-Siġġiewi niksrulha l-hoss u nibdluha fid-dittong 'iw'. Eżempji: but = biwt, hut = hiwt, mus = miws, flus = fliws, ibus = ibiws, hrug = hriwġ, Lhud = Lhiwd, xhud = xhiwd.

Dan li għedt jghodd sa fejn jidhlu l-vokali: imma jekk wiehed irid jidhol fid-dettall isib xi jghid ukoll dwar xi konsonanti. Hekk per eżempju, il-konsonanti siekta 'h', sa ftit snin ilu kien hemm min isemmagħha 'h' fi kliem bhal **deheb, fehem** fejn kont tisma' **deheb, fehem, sehem, hemeż**. Illum m'għadekx tisma' min ilissinhom hekk.

Nahseb li b'dan tajt hjiel ta' kif jissawwar d-djalett tas-Siġġiewi. Hemm wisq aktar xi tghid fuq dan is-suġġett, aktar u aktar jekk jittiehed f'kuntest nazzjonali u jkopri n-nahat kollha ta' Malta u Ghawdex. Nittama li dan l-eżerċizzju ċkejken iservi ta' stimulu għall-studjuzi aktar impenjati f'din il-materja, bil-ghan ahhari li johroġ aktar tagħrif siewi dwar id-djaletti tal-Gzejjer tagħna.

\* Awtur tal-Ktieb: *SIGĠIEWI (Città Ferdinand) - A Profile of History, Social Life and Tradition.*



# La Barbone Dolceria

*Prop. S. Camenzuli*

## Caterers for all occasions

“Yeppon” Bishop Caruana Street, Żebbuġ

Tel: 2146 0168 / 7946 0168, 9944 8015

Fax: 2146 1791